

**“ మధురమైన పిల్లలారా - ఈ పురాతన దేహ భావమును మర్చిపోండి. దీని పై  
మమకారాన్ని నశింపజేస్తే మీకు ఫస్ట్ క్లాస్ శరీరము లభిస్తుంది. ఈ శరీరము  
వినా శనమయ్యేదే ”**

ప్రశ్న:- ఈ ద్రామాలో మనుష్యులకు తెలియని స్థిరమైన(మారని) నియమమేదీ?

సమా:- జ్ఞానమున్నప్పుడు భక్తి ఉండదు, భక్తి ఉన్నప్పుడు జ్ఞానముండదు. పావన ప్రపంచమున్నప్పుడు ఒక్కరు కూడా పతితులు ఉండరు. పతిత ప్రపంచమున్నప్పుడు ఒక్కరు కూడా పావనంగా ఉండరు. ఇది ద్రామాలో మారని స్థిరమైన నియమము. ఈ నియమము మనుష్యులకు తెలియదు.

ప్రశ్న:- సత్యమైన కాశీకల్వట్ తినుట అని దేనినంటారు?

సమా:- చివరి సమయంలో ఎవ్వరూ గుర్తు రాకూడదు. ఒక్క తండ్రి స్మృతే ఉండాలి. దీనినే సత్యమైన కాశీకల్వట్ తినుట(కాశీలోని కత్తుల బావిలో దుముకుట) అని అంటారు. కాశీకల్వట్ తినుట అనగా పాస్ విత్ ఆనర్ గా అవ్వడం(గౌరవపూర్వకంగా పాస్ అగుట) అనగా ఏ కొద్దిగా కూడా శిక్షలు అనుభవించకుండా ఉండాలి.

పాట:- ప్రతిజ్ఞ చేసి మీ గడప వద్దకు వచాను.....( దర్ పర్ ఆయే హై కనమ్ లే,..... )

ఓంశాంతి. తండ్రి పిల్లలకు అర్థం చేయిస్తున్నారు. ఎందుకనగా పిల్లలు తండ్రిని తమవారిగా చేసుకున్నారు, తండ్రి పిల్లలను తనవారిగా చేసుకున్నారు. ఎందుకంటే దుఃఖధామము నుండి విడిపించి సుఖధామములోకి తీసుకెళ్లాలి. ఇప్పుడు మీరు సుఖధామములోకి వెళ్లేందుకు అర్హులుగా అవుతున్నారు. పతిత మనుష్యులెవ్వరూ పావన ప్రపంచములోకి వెళ్లేరు. నియమమే అలా ఉంది. ఈ నియమము పిల్లలైన మీకు మాత్రమే తెలుసు. మనుష్యులందరూ ఈ సమయములో పతితులుగా, వికారులుగా ఉన్నారు. మీరు పతితులుగా ఉండేవారు. ఇప్పుడు మీరు మీ పాత అలవాట్లన్నీ తొలగించి సర్వ గుణ సంపన్నులైన దేవీ దేవతలుగా తయారవుతున్నారు. పాటలో మీరు మాకిచ్చే సలహా ప్రకారము మేము జీవించి ఉండే మరణించేందుకు లేక మీ వారిగా తయారయ్యేందుకు వచ్చాము. ఇక మీరు ఏ మతము వినిపిస్తే ఆ మతమును అనుసరిస్తాము. ఎందుకంటే మీ మతము సర్వోత్తమమైనది. మిగిలిన మతములన్నీ ఆసులీ మతాలే. ఇంతకాలము మనము ఆసులీ మతమును అనుసరిస్తున్నామని మనకు కూడా తెలియదు. ప్రపంచములోని వారికి కూడా, వారు ఈశ్వరీయ మతమును అనుసరించుట లేదని, రావణుని మతమును అనుసరిస్తున్నామని తెలియదు. బాబా అంటున్నారు - పిల్లలూ, అర్థ కల్పము నుండి మీరు రావణుని మతమును అనుసరిస్తూ వచ్చారు. అది భక్తిమార్గము, రావణ రాజ్యము అని తండ్రి అర్థం చేయిస్తున్నారు. రామ రాజ్యాన్ని జ్ఞాన కాండమని, రావణ రాజ్యమును భక్తి కాండమని అంటారు. కనుక జ్ఞానము, భక్తి, వైరాగ్యము. దేని పై వైరాగ్యము? భక్తి పై పాత ప్రపంచము పై వైరాగ్యము. ఇది అనంతమైన, నిజమైన(రైటియన్) వైరాగ్యము. సన్యాసుల వైరాగ్యము వేరు. వారిది కేవలము ఇల్లు-వాకిళ్లు, కుటుంబాల నుండి వైరాగ్యము. అది కూడా ద్రామాలో ఫిక్ట్ అయ్యి ఉంది. హద్దు వైరాగ్యము అనగా ప్రవృత్తిని సన్యసించుట. బేహద్ సన్యాసమెలా చేయాలో తండ్రి అర్థం

చేయిస్తున్నారు. మీరు ఆత్మలు. భక్తిలో ఆత్మ జ్ఞానము గానీ, పరమాత్మ జ్ఞానము గానీ ఉండదు. మనము ఆత్మలనగా ఏమి, ఎచ్చట నుండి వచ్చాము, ఏ పాత్ర చేయాలి? - ఈ విషయాలు ఏ మాత్రము తెలియదు. సత్త్వయుగములో కేవలము ఆత్మ జ్ఞానముంటుంది. ఆత్మలమైన మనము ఒక శరీరము వదిలి మరొకటి తీసుకుంటాము. పరమాత్మ జ్ఞానము అచ్చట అవసరమే లేదు. అందువలన అక్కడ పరమాత్మను సృష్టి చేయరు. ఈ ద్రామా అలా తయారు చేయబడింది. తండ్రి జ్ఞానసాగరులు. సృష్టి చక్రము యొక్క ఆదిమధ్యాంతాల జ్ఞానము తండ్రి వద్ద మాత్రమే ఉంది. తండ్రి మీకు ఆత్మ, పరమాత్మల జ్ఞానమునిచ్చారు. ఆత్మ రూపమేది? అని మీరు ఎవరినైనా అడగండి. జ్యోతి స్వరూపమని అంటారు. కానీ అది ఏమిటో ఎవ్వరికీ ఏ మాత్రమూ తెలియదు. ఆత్మ చాలా చిన్న బిందువు. నక్షత్రమని మీకిప్పుడు తెలుసు. బాబా కూడా నక్షత్రము వలె ఉన్నారు. కానీ వారి మహిమ చాలా గొప్పది. ఇప్పుడు తండ్రి మీ సన్ముఖములో కూర్చుని ముక్తి-జీవన్ముక్తిని ఎలా పొందగలరో అర్థం చేయిస్తున్నారు. శ్రీమతమును అనుసరించుట వలన మీరు ఉన్నత పదవిని పొందగలరు. జనులు యజ్ఞము, దాన-పుణ్యాలు మొదలైనవి చేస్తారు. భగవంతుడు దయ ఉంచి మమ్ములను ఇచ్చట నుండి తీసుకెత్తారని భావిస్తారు. ఏదో ఒక రూపములో లభిస్తారని భావిస్తారు. ఎప్పుడు లభిస్తారని అడగండి. ఇంకా చాలా సమయముంది. చివర్లో లభిస్తారని అంటారు. మనుష్యులు గాఢాంధకారములో ఉన్నారు. మీరు ఇప్పుడు వెలుగులో ఉన్నారు. మీరిప్పుడు గుప్త రూపములో పతితులను పావనముగా చేసేందుకు నిమిత్తులుగా అయ్యారు. మీరు చాలా శాంతిగా పని చేయాలి. మనుష్యుల నుండి దేవతలుగా లేక గవ్వ నుండి వజ్ర సమానంగా చిటికెలో తయారగునట్లు ప్రేమగా అర్థం చేయించండి. ఇప్పుడు తండ్రి అంటున్నారు - కల్ల-కల్లము నేను వచ్చి పిల్లలైన మీ సేవలో ఉపస్థితము అవ్వాలి. ఈ సృష్టి చక్రమేలా తిరుగుతుందో మీకు అర్థం చేయించాలి. అచ్చట దేవతలు చాలా మజాలో (ఆనందంగా, సుఖంగా) ఉంటారు. బాబా వారసత్వము లభించి ఉంటుంది. చింతించే విషయము ఏదీ ఉండదు. గార్డన్ ఆఫ్ అల్లా(భగవంతుని తోట) అని గాయనముంది. అచ్చట వజ్రవైడూర్యాల భవనాలుండేవి. చాలా ధనవంతులుగా ఉండేవారు. ఈ సమయములో బాబా మిమ్ములను జ్ఞాన రత్నాలతో చాలా ధనవంతులుగా చేస్తున్నారు. తర్వాత మీకు ఫస్ట్ క్లాస్ శరీరము కూడా లభిస్తుంది. ఇప్పుడు బాబా అంటున్నారు - దేహభిమానము వదిలి దేహీ-అభిమానులుగా అవ్వండి. ఇప్పుడున్న దేహము, దేహ సంబంధాలన్నీ మెటిరియల్(పంచ తత్వాలవి). మీరు స్వయాన్ని ఆత్మ అని నిశ్చయము చేసుకోండి. 84 జన్మల జ్ఞానము మీ బుద్ధిలో ఉంది. ఇప్పుడు నాటకము పూర్తి అవుతుంది. ఇప్పుడు మన ఇంటికి పదండి. బుద్ధిలో ఇదే ఉండాలి. ఇప్పుడీ పంచ తత్వాలను వదిలే తీరాలి. అప్పుడు బుద్ధియోగము తండ్రి జతలో ఉండి వికర్తలు వినాశనమవుతాయి. గృహస్థ వ్యవహారములో కమలపుష్ప సమానంగా ఉండాలి. అతీతంగా ఉండండి. వానప్రస్థులు, ఇల్లు-వాకిళ్లు వదిలి సాధువుల వద్దకు వెళ్లి కూర్చుంటారు. కానీ వారికి ఏమి లభిస్తుందో ఆ జ్ఞానము వారికి ఉండదు. వాస్తవానికి ప్రాప్తి ఏదో తెలిసినప్పుడు మమకారము అంతమవుతుంది. చివర్లో పిల్ల - జెల్లా ఎవ్వరూ గుర్తు రాకుండా అందరినీ వదిలేస్తారు. ఆ పాత ప్రపంచము నుండి మమకారమును తొలగించుట వలన మనము విశ్వానికి యజమానులుగా అవుతామని ఇప్పుడు మీకు తెలుసు. ఇక్కడ ఈ ఆదాయము చాలా గొప్పది. మిగిలినవారంతా అల్పకాల సుఖము కొరకు చదువుతారు. భక్తి కూడా అల్పకాలిక సుఖము

కొరతే చేస్తారు. మీరాబాయికి సాక్షాత్కారమయ్యింది. కానీ రాజ్యమునైతే తీసుకోలేదు.

బాబా మతమును అనుసరిస్తే చాలా గొప్ప బహుమతి లభిస్తుందని మీకు తెలుసు. పవిత్రత, శాంతి, సుఖము స్థాపన చేసినందుకు మీకు ఎంత గొప్ప బహుమతి లభిస్తుంది! తండ్రి అంటున్నారు - ఇప్పుడు దేహ భావమును తీసేస్తూ పోండి. నేను సత్యయుగములో మీకు ఫస్ట్ క్లాస్ దేహము, దేహ సంబంధాలను ఇస్తాను. అక్కడ దుఃఖానికి నామ-రూపాలు కూడా ఉండవు. కావున ఇప్పుడు నా మతమును ఖచ్చితము(అక్కరేట్)గా అనుసరించండి. మమ్మా-బాబా అనుసరిస్తున్నారు. అందుకే మొదట చక్రవర్తి పదవి వారికే లభిస్తుంది. ఈ సమయములో జ్ఞాన-జ్ఞానేశ్వరిగా, తర్వాత సత్యయుగములో రాజరాజేశ్వరిగా అవుతుంది. ఈశ్వరుని జ్ఞానము ద్వారా మీరు రాజాధి రాజులుగా అవుతారు. తర్వాత అచ్చట ఈ జ్ఞానముండదు. ఈ జ్ఞానము మీకు ఇప్పుడు మాత్రమే ఉంటుంది. ఇప్పుడు దేహ భావమును తొలగించాలి. నా స్త్రీ, నా పుత్రుడు మొదలైనవన్నీ మర్చిపోవాలి. వీరంతా మరణించే ఉన్నారు. మన శరీరాలు కూడా మరణించే ఉన్నాయి. మనము తండ్రి వద్దకు వెళ్లాలి. ఈ సమయములో ఆత్మ జ్ఞానము కూడా ఎవ్వరికీ లేదు. ఆత్మ జ్ఞానము సత్యయుగములో ఉంటుంది. అది కూడా అంతిమ సమయములో శరీరము వృద్ధాప్యములో ఉన్నప్పుడు ఆత్మ అంటుంది - “ఇప్పుడు నా శరీరము ముసలిదైపోయింది, ఇప్పుడు క్రొత్తది తీసుకోవాలి.” మొదట మీరు ముక్తిధామానికి వెళ్లాలి. ఇంటికి పోవాలని సత్యయుగములో అనరు. ఇంటికి వాపసు వెళ్లే సమయమిదే. ఇచ్చట సన్నుఖములో ఎంతో మంచిలీతిగా, గట్టిగా మీ బుద్ధిలో కూర్చోబెడ్తారు. సన్నుఖములో వినుటకు, మురళి చదువుటకు, రాత్రికి పగులుకు ఉన్నంత వ్యత్యాసముంది. ఆత్మకు ఇప్పుడు పరిచయము లభించింది. దానిని జ్ఞాన చక్షువు(జ్ఞాన నేత్రము) అని అంటారు. చాలా విశాలబుద్ధి ఉండాలి. చిన్న నక్షత్రము వంటి ఆత్మలో ఎంత పాత్ర నిండి ఉంది! ఇప్పుడు బాబా వెనుకనే మనము కూడా పరుగెత్తి వెళ్తాము. అందరి శరీరాలు సమాప్తమవుతున్నాయి. ప్రపంచ చరిత్ర-భూగోళము మరలా రిపీట్ అవుతాయి. ఇల్లు-వాకిళ్లు వదలరాదు. కేవలం మమకారాన్ని అంత్యము చేయాలి. పవిత్రముగా తయారవ్వాలి. ఎవ్వరికీ దుఃఖమునివ్వరాదు. మొదట జ్ఞాన మధనము చేయండి. తర్వాత అందరికీ ప్రేమగా జ్ఞానము వినిపించండి. శివబాబా విచార సాగర మధనము చేయరు. ఇతడు(బ్రహ్మ) పిల్లల కొరకు చేస్తారు. అయినా శివబాబాయే అర్థం చేయిస్తున్నారని మీరు భావించండి. నేను వినిపిస్తున్నారని ఇతనికి ఉండదు. శివబాబాయే వినిపిస్తున్నారనే భావన ఉంటుంది. దీనిని నిరహంకారతనము అని అంటారు. ఒక్క శివబాబాను మాత్రమే పృథి చేయాలి. తండ్రి చేయు విచార సాగర మధనాన్ని మీకు వినిపిస్తారు. ఇప్పుడు పిల్లలు కూడా అనుసరించాలి. వీలైనంత వరకు మీతో మీరే మాట్లాడుకుంటూ ఉండండి. రాత్రులు మేలుకొని కూడా చింతన చేయాలి. పడుకొని చేయరాదు. లేచి కూర్చోవాలి. నేను ఆత్మను చాలా చిన్న బిందువును. బాబా ఎంతో జ్ఞానమును వినిపించారు. అద్భుతమంతా సుఖమునిచ్చే తండ్రిదే. తండ్రి చెప్తున్నారు - నిద్రను జయించే పిల్లలూ, దేహ సహితము దేహ సంబంధమైన బంధు మిత్రులందరినీ మర్చిపోవాలి. ఇదంతా సమాప్తమైపోతుంది. మనము తండ్రి నుండే వారసత్వము తీసుకోవాలి. ఇతరులందరి పై గల మమకారాన్ని తొలగించి గృహస్థ వ్యవహారములో ఉంటూ పవిత్రముగా ఉండాలి. శరీరమును వదిలినప్పుడు ఏ విధమైన ఆసక్తి ఉండరాదు. ఇప్పుడు సత్య సత్యమైన కాశీకల్వట్ కూడా తినాలి(బలిహారమవ్వాలి). స్వయం కాశీనాథుడైన శివబాబా చెప్తున్నారు

- మీ అందరినీ తీసుకెళ్లేందుకు నేనే స్వయంగా వచ్చాను. ఇప్పుడు కాశీకల్వట్ తినే తీరాలి. ప్రకృతి ఆపదలు కూడా ఇప్పుడు రానున్నాయి. ఆ సమయములో మీరు కూడా స్మృతిలో ఉండాలి. వారు కూడా స్మృతిలో ఉండి కత్తుల బావిలో దూకేవారు. కానీ అందువలన ఏమీ జరగదు. ఇచ్చట మీరు శిక్షలు పొందకుండా ఉండేలా తయారవ్వాలి. లేకుంటే ఇంత పెద్ద పదవి పొందలేరు. బాబా స్మృతి ద్వారానే వికర్తలు వినాశనమవుతాయి. జత-జతలో మనము మళ్ళీ 84 జన్మల చక్రములో తిరుగుతామనే జ్ఞానాన్ని ధారణ చేసినందున మనము చక్రవర్తి రాజులుగా అవుతాము. ఎలాంటి వికర్తలూ చేయరాదు. ఏదైనా అడగాలనుకుంటే బాబాను సలహా అడగవచ్చు. సర్జన్ నేనొక్కరినే కదా. సన్నుఖములోనైనా అడగండి లేక జాబు వ్రాసి అయినా అడగండి. బాబా దారి చూపుతారు. బాబా ఎంత చిన్న స్టార్(నక్షత్రము) వలె ఉన్నారు. మహిమ ఎంత గొప్పది! గొప్ప కర్తవ్యము చేసినందునే మహిమను గాయనము చేస్తారు. ఈశ్వరుడే అందరి సద్గతిదాత. ఇతనికి కూడా జ్ఞానమిచ్చువారు జ్ఞానసాగరులైన ఆ పరమపిత పరమాత్మ.

తండ్రి అంటున్నారు - పిల్లలూ, ఒక్క బాబాను మాత్రమే స్మృతి చేయండి. చాలా మధురంగా తయారవ్వాలి. శివబాబా ఎంత మధురమైనవారు! అందరికీ చాలా ప్రీతిగా అర్థం చేయిస్తూ ఉంటారు. బాబా ప్రేమసాగరుడు. కనుక వారు తప్పక ప్రేమిస్తారు. తండ్రి అంటున్నారు - మధురాతి మధురమైన పిల్లలూ, ఎవ్వరికీ మనసా-వాచా-కర్తణ దుఃఖమునివ్వకండి. శత్రువులకు కూడా దుఃఖమివ్వాలనే ఆలోచన బుద్ధిలో రాకూడదు. అందరికీ సుఖమునిచ్చే మాటలు మాత్రమే తెలిపాలి. ఆంతరికములో ఎవ్వరి పై కూడా ద్వేషముండరాదు. ఆ శంకరాచార్యులు మొదలైనవారిని ఎంత పెద్ద పెద్ద వెండి సింహాసనాల పై కూర్చోబెట్టారో చూడండి. ఇక్కడ మిమ్ములను గవ్వ నుండి వజ్రముగా తయారుచేయు శివబాబాకు వజ్రాల సింహాసనముండాలి. కానీ శివబాబా అంటున్నారు - నేను పతిత శరీరములో పతిత ప్రపంచములో వస్తాను. బాబా ఎలాంటి కుల్చీ తీసుకున్నారో చూడండి. తను ఉండేందుకు కూడా ఏమీ అడగరు. ఎక్కడైనా ఉంచుకోండి. రజాయిలో సృష్టికర్త కూర్చున్నాడు..... అని గాయనము కూడా ఉంది. భగవంతుడు వచ్చి పాత రజాయిలో కూర్చున్నాడు. ఇప్పుడు తండ్రి బంగారు యుగ విశ్వానికి యజమానులుగా తయారుచేసేందుకు వచ్చారు. వారంటున్నారు - ఈ పతిత ప్రపంచములో నాకు మూడడుగుల భూమి కూడా దొరకదు. విశ్వానికి యజమానులుగా అయ్యేది కూడా మీరే. డ్రామాలో నా పాత్ర ఇదే. భక్తిమార్గములో కూడా నేను సుఖమివ్వాలి. మాయ చాలా దుఃఖితులుగా చేస్తుంది. తండ్రి దుఃఖము నుండి ముక్తులుగా చేసి శాంతిధామము, సుఖధామములోకి తీసుకెళ్తారు. ఈ ఆటను గురించి ఎవ్వరికీ తెలియదు. ఈ సమయములో ఒకటి భక్తి ఆడంబరము, రెండవది మాయ ఆడంబరము చాలా ఉంది. సైన్సుతో ఏమేమి తయారుచేశారో చూడండి. మనుష్యులు మేము స్వర్గములో కూర్చున్నామని భావిస్తారు. తండ్రి అంటున్నారు - ఇది సైన్సు ఆడంబరము. ఇవన్నీ పోతాయి. ఇంత పెద్ద పెద్ద భవనాలు మొదలైనవన్నీ పడిపోతాయి. సత్యయుగములో ఈ సైన్సు మళ్ళీ మీరు సుఖంగా ఉండేందుకు ఉపయోగపడ్తుంది. ఈ సైన్సు ద్వారానే వినాశనము జరుగుతుంది. మరలా ఈ సైన్సుతోనే చాలా సుఖము అనుభవిస్తారు. ఇది ఆట. పిల్లలైన మీరు చాలా చాలా మధురంగా అవ్వాలి. మమ్మా-బాబా ఎప్పుడూ ఎవ్వరికీ దుఃఖమునివ్వరు. అర్థం చేయిస్తూ ఉంటారు - “పిల్లలూ, పరస్పరములో ఎప్పుడూ పోట్లాడకండి,

జగడలాడకండి. ఎప్పుడూ మాతా-పితల గౌరవాన్ని వోగొట్టకండి. ఈ పంచ తత్వాల(భౌతిక) దేహము పై మమకారాన్ని తొలగించండి. ఒక్క బాబాను మాత్రమే స్మృతి చేయండి. అన్నీ నాశనమయ్యే వస్తువులే.” ఇప్పుడు మనము వాపసు వెళ్ళాలి. సేవలో బాబాకు సహాయము చేయాలి. సత్య-సత్యమైన ముక్తి సైన్యము మీరే. ఈశ్వరీయ సేవాధారులు కూడా మీరే. విశ్వమనే మునిగిపోయిన నావను తీరానికి చేరుస్తారు. ఈ చక్రము ఎలా తిరుగుతుందో మీకు తెలుసు. ఉదయము 3-4 గంటలకు లేచి కూర్చుని చింతన చేస్తే చాలా ఖుషీ ఉంటుంది. పక్కాగా అయిపోతారు. రిఫ్రెజ్ చేయకుంటే మాయ మరపింపజేస్తుంది. ఈ రోజు బాబా ఏమి తెలియజేశారో మధనము చేయండి. ఏకాంతములో కూర్చుని విచార సాగర మధనము చేయాలి. ఇచ్చట కూడా మంచి ఏకాంతముంది. మంచిది.

మధురాతి మధురమైన అపురూపమైన పిల్లలకు మాత - పిత, బాప్ దాదాల ప్రయత్నాలు మరియు గుడ్ మూర్నింగ్ ఆర్మీక్ పిల్లలకు ఆర్మీక్ తంద్రీనమస్తే.

భరణి కిరీటు ముఖ్య సారము :-

1. మనసా, వాచా, కర్మణా ఎవ్వరికీ దుఃఖము ఇవ్వరాదు. ఎవ్వరి మాటలు మనస్సులో ఉంచుకోరాదు. తండ్రి సమానము ప్రేమ సాగరులుగా అవ్వాలి.
2. ఏకాంతములో కూర్చుని విచార సాగర మధనము చేయాలి. మధనము చేసి ప్రీతిగా అర్థం చేయించాలి. బాబా సేవలో సహాయకారులుగా అవ్వాలి.

**వరదానము :- “ స్నేహమనే ఉడాన్ (ఎగురుట) ద్వారా సమీపతను**

**అనుభవం చేసే పాస్ విత్ ఆనర్ భవ ”**

స్నేహశక్తి ద్వారా పిల్లలందరూ ముందుకు సాగిపోతున్నారు. స్నేహమనే ఉడాన్ శరీరము ద్వారా, మనసు ద్వారా, హృదయము ద్వారా తండ్రి సమీపానికి తీసుకొస్తుంది. జ్ఞానము, యోగము, ధారణలో యథాశక్తి నంబరువారుగా ఉన్నారు. కానీ స్నేహములో ప్రతి ఒక్కరు నంబరువన్ గా ఉన్నారు. స్నేహములో అందరూ పాస్ అయ్యారు(ఉత్తీర్ణులయ్యారు). స్నేహానికి అర్థమే పాస్ గా(దగ్గరగా) ఉండుట మరియు పాస్ అగుట(ఉత్తీర్ణులగుట) లేక ప్రతి పరిస్థితిని సహజంగా పాస్ చేయడం (దాటిపోవడం). ఇలా సమీపంగా ఉండువారే పాస్ విత్ ఆనర్ గా అవుతారు.

**సెగ్గర్స్ :- “ మాయ మరియు ప్రకృతి కలిగించే తుఫాన్లలో సురక్షితంగా ఉండాలంటే,**

**హృదయ సింహాసనాధికారులుగా అయిపోండి ”**